

दिनांक : 30.11.2025

समय : 07.10AM

प्रादेशिक समाचार एकांश
आकाशवाणी, भोपाल

मुख्य समाचार :-

- संसद का शीतकालीन सत्र कल से होगा शुरू, आज होगी सर्वदलीय बैठक।
- प्रदेश में अंतरराष्ट्रीय गीता महोत्सव का आयोजन कल से 3 दिसम्बर तक। मुख्यमंत्री डॉ. यादव उज्जैन में होंगे शामिल।
- मन की बात कार्यक्रम में आज प्रधानमंत्री देश-दुनिया के लोगों को देंगे अपना संदेश।
- प्रदेशभर में ठंड बढ़ीए राजधानी भोपाल में शीतलहर का असर

सर्वदलीय-बैठक

संसद का शीतकालीन सत्र कल से शुरू होगा। इससे पहले केंद्र सरकार ने शीतकालीन सत्र को सुचारू रूप से चलाने और विभिन्न मुद्दों पर चर्चा के लिए पहले आज नई दिल्ली में सर्वदलीय बैठक बुलाई है। संसदीय कार्य मंत्री किरेन रिजिजू ने कल नई दिल्ली में कहा कि सर्वदलीय बैठक के दौरान सरकार सभी दलों के विचारों को सुनेगी। संसद का शीतकालीन सत्र 19 दिसम्बर तक चलेगा। इस दौरान कई महत्वपूर्ण विधेयकों पर चर्चा होने और उनके पारित होने की संभावना है।

महाबोधि- पीएम संदेश

रायसेन जिले के विश्व धरोहर सांची में आयोजित हो रहे महाबोधि महोत्सव और चेतियागिरी विहार के 73वें वार्षिकोत्सव के अवसर पर प्रधानमंत्री नरेन्द्र मोदी ने शुभकामना संदेश भेजा है। प्रधानमंत्री श्री मोदी ने अपने पत्र में सांची को भारत और श्रीलंका के बीच बौद्ध धर्म की साझा विरासत का प्रतीक बताते हुए कहा कि यह आयोजन दोनों देशों के भविष्य की अपार संभावनाओं को दर्शाता है। प्रधानमंत्री मोदी ने अपने संदेश में रेखांकित किया कि भगवान बुद्ध अपनी शिक्षाओं के माध्यम

से आज भी विश्व पर गहरा प्रभाव बनाए हुए हैं। आधुनिक विश्व की चुनौतियों के बीच उनका शांति करुणा और प्रज्ञा का संदेश पहले से कहीं अधिक प्रासंगिक है।

गीता जयंती महोत्सव

प्रदेश में अंतरराष्ट्रीय गीता महोत्सव का शुभारंभ कल होगा। मुख्यमंत्री डॉ. मोहन यादव उज्जैन में अंतरराष्ट्रीय गीता महोत्सव में शामिल होंगे। संस्कृति, जनसम्पर्क, उच्च शिक्षा, जेल, कृष्ण ऋथेय न्यास और जिला प्रशासन के संयुक्त तत्वावधान में उज्जैन दशहरा मैदान पर एक से तीन दिसम्बर तक राज्य स्तरीय गीता महोत्सव आयोजित किया जाएगा। सोमवार सुबह 9 बजे से श्रीकृष्ण ऋंरा के आचार्यों के सांनिध्य में गीता के 15वें अध्याय का सस्वर पाठ किया जाएगा। इसके साथ ही प्रदेश के सभी संभागीय, जिला, विकासखण्ड मुख्यालय पर भी सस्वर गीता पाठ किया जाएगा। कल शाम 7 बजे से दशहरा मैदान पर प्रसिद्ध कलाकार पुनीत इस्सर के निर्देशन में जय श्री कृष्ण-गीता सार नृत्य-नाट्य का मंचन किया जाएगा।

मुख्यमंत्री-बस स्टैंड चर्चा

मुख्यमंत्री डॉ. मोहन यादव ने कल उज्जैन में नानाखेड़ा के पंडित दीनदयाल उपाध्याय बस स्टैंड पहुंचे। मुख्यमंत्री ने यहां बस यात्रियों, रिक्शा संचालकों और स्थानीय दुकानदारों से बातचीत की।

थाना मल्हारगढ़

केंद्र सरकार के गृह मंत्रालय द्वारा प्रतिवर्ष देश के सभी थानों का मूल्यांकन कर, दस सर्वश्रेष्ठ थानों का चयन किया जाता है। इसी तारतम्य में सत्र 2024-25 में प्रदेश के मंदसौर जिले के थाना मल्हारगढ़ को देश के 10 सर्वश्रेष्ठ थानों में चुना गया है। अपराधों की रोकथाम, कानून-व्यवस्था की स्थिति, पुराने मामलों के निपटारे, सामुदायिक पुलिसिंग, अपराधों की दोषसिद्धि और मैदानी सर्वे के आधार पर किए गए मूल्यांकन के बाद थाना मल्हारगढ़ को देशभर के थानों में से नौवां मिला है। इसकी घोषणा पुलिस अनुसंधान एवं विकास ब्यूरो (बीपीआरडी) द्वारा अखिल भारतीय

पुलिस महानिदेशक/पुलिस महानिरीक्षक सम्मेलन, रायपुर, छत्तीसगढ़ में की गई। उक्त सम्मेलन में भाग लेने पहुंचे डीजीपी कैलाश मकवाणा ने यह जानकारी दी।

प्रधानमंत्री - मन की बात

प्रधानमंत्री नरेन्द्र मोदी आज 11 बजे आकाशवाणी पर मन की बात कार्यक्रम में देश-विदेश के लोगों के साथ अपने विचार साझा करेंगे। यह इस मासिक रेडियो कार्यक्रम की 128वीं कड़ी होगी। यह कार्यक्रम आकाशवाणी और दूरदर्शन के समूचे नेटवर्क, आकाशवाणी समाचार वेबसाइट और न्यूजऑनएयर मोबाइल ऐप पर प्रसारित किया जाएगा। इसका सीधा प्रसारण आकाशवाणी समाचार, डीडी न्यूज, प्रधानमंत्री कार्यालय और सूचना तथा प्रसारण मंत्रालय के यूट्यूब चैनलों पर भी किया जाएगा। आकाशवाणी हिंदी प्रसारण के तुरंत बाद क्षेत्रीय भाषाओं में भी इस कार्यक्रम का प्रसारण करेगा।

एसआईआर

मुख्यमंत्री डॉ. मोहन यादव ने उज्जैन दक्षिण विधानसभा क्षेत्र के राजनंदिनी परिसर पहुंचकर और वहां मतदाताओं से एसआईआर पर चर्चा की। मुख्यमंत्री डॉ यादव ने वहां एकत्रित मतदाताओं को चुनाव आयोग द्वारा एसआईआर कार्य की जानकारी देकर अन्य लोगों को भी जागरूक करने का आह्वान किया। वहीं, प्रदेश के मुख्य निर्वाचन अधिकारी संजीव कुमार झा ने मतदाताओं को सतर्क करते हुए बताया है कि एसआईआर की प्रक्रिया में निर्वाचन विभाग या किसी अधिकारी द्वारा फोन/मैसेज पर ओटीपी, आधार नंबर, मोबाइल नंबर आदि मांगना प्रक्रिया का हिस्सा नहीं है। ओटीपी या व्यक्तिगत जानकारी किसी के साथ साझा न करें। जबलपुर में बीएलओ स्नेहलता टेल ने एसआईआर का अपना काम 100 प्रतिशत पूरा कर जिले में पहला स्थान हासिल किया है। विशेष गहन पुनरीक्षण अभियान में बैतूल जिले ने 100 प्रतिशत डिजिटाइजेशन पूर्ण कर प्रदेश में दूसरा स्थान प्राप्त किया है। पांडुर्णा कलेक्टर नीरज कुमार वशिष्ठ ने बताया कि जिले में 93 प्रतिशत कार्य पूर्ण हो चुका है। शहडोल जिले में अब तक लगभग 90 प्रतिशत गणना पत्रकों का डिजिटलाइजेशन पूरा हो चुका है। नर्मदापुरम जिले में एसआईआर की प्रक्रिया तेजी से जारी है। झाबुआ

विधानसभा 193 के सेक्टर बारह के प्रभारी ने एसआईआर की प्रक्रिया के बारे में जानकारी दी। बाइट- जगदीश सिसोदियाए प्रभारी

जूनियर विश्वकप हॉकी

पुरुष जूनियर विश्वकप हॉकी में कल रात चेन्नई में भारत ने पूल-बी के मैच में ओमान को 17-0 से हरा दिया। दिलराज सिंह ने चार, मनमीत सिंह और अर्शदीप सिंह ने तीन-तीन गोल किए। अजीत यादव और गुरजोत सिंह ने अपनी टीम के लिए दो-दो गोल दागे, जबकि इंगलेम्बा लूवांग, अनमोल इक्का और शारदानन्द तिवारी ने एक-एक गोल किए। इससे पूर्व, पहले पूल के प्रथम मैच में भारत ने चिली को सात-शून्य से हराया था। दो मुकाबलों से कुल 24 गोल के साथ भारत पूल-बी में शीर्ष पर है और उसके क्वार्टर फाइनल में पहुंचने की पूरी संभावना है। स्विट्जरलैंड के साथ कल अगले मुकाबले में भारत को हार से बचना होगा।

मौसम

प्रदेशभर में ठंड बढ़ गई है। राजधानी भोपाल में शीतलहर का असर रहा। मौसम विभाग के अनुसार, उत्तर की ठंडी हवाएं चलने से दिन में धूप का असर कम रहेगा। आज से प्रदेश में ठंड और बढ़ने की संभावना है और कई जगह शीतलहर जैसे हालात भी बनने के आसार हैं। पिछले 24 घंटों के दौरान, देश के सभी संभागों के जिलों में मौसम आमतौर पर शुष्क रहा। मौसम विभाग के अनुसार, पिछले 24 घंटों में अधिकतम तापमानों में सभी संभागों के जिलों में विशेष बदलाव नहीं हुआ। भोपाल, नर्मदापुरम, ग्वालियर, चंबल, रीवा, जबलपुर और सागर संभागों के जिलों में तापमान सामान्य से करीब डेढ़ डिग्री से ढाई डिग्री सेलियस कम दर्ज किया गया।

अब कुछ समाचार संक्षेप में

- इन्दौर में युवा संगम कार्यक्रम के तहत कल प्रधानमंत्री कॉलेज ऑफ एक्सीलेन्स अटल बिहारी कला एवं वाणिज्य महाविद्यालय में रोजगार मेले में नौकरी के साथ स्वयं का व्यवसाय प्रारम्भ करने के लिये लोन की प्रक्रिया की जानकारी भी दी जाएगी।

- खंडवा जिले में मुस्कान जन जागरूकता अभियान के तहत एसाी मनोज कुमार राय ने कल मॉडल स्कूल गुड़ी में छात्रों को गुड-टच बैड-टच, साइबर सुरक्षा, नशा, बाल विवाह, महिला हेल्थलाइन के बारे में जानकारी दी।
- छिंदवाड़ा में मुख्यमंत्री निःशक्त शिक्षा प्रोत्साहन योजना के अंतर्गत वित्त वर्ष 2025-26 के लिए ऑनलाइन आवेदन की प्रक्रिया की आज अंतिम तिथि है।
- डिंडोरी के आकांक्षी विकासखंड बजाग में कल लोक कल्याणकारी शिविर सह रोजगार मेले के तहत बैगाचक क्षेत्र में ग्रामीणों को स्वास्थ्य सेवाएँ रोजगार अवसर और विभागीय योजनाओं की प्रदर्शनी लगाई गई।
